

बहुमुखी रचनाकार गुलजार

राकेश कुमार पीएचडी शोधार्थी ,निर्वाण विश्वविद्यालय जयपुर ,राजस्थान

सारांश

मनुष्य सभी प्राणियों में एक अलग और एक सभ्य प्राणी होने का स्थान रखता है । मनुष्य ने अपने मानसिक विकास और रचनात्मक कौशल से भाषाओं का निर्माण किया ,भाषाओं को सद्बृ बनाने के लिए भाषा को व्याकरण के नियमों में बांध कर साहित्य जैसी बहुमूल्य विद्या का निर्माण किया जो इतिहास जानने और मनुष्य के विभिन्न क्रियाकलापों, रचनात्मक विद्याओं को संरक्षित करने के लिए बरदान साबित हुआ । आज साहित्य मानव जात की अभिव्यक्ति है, आलोचना है और जीने के लिए साहित्य मार्गदर्शन है । इस मानव समाज के विभिन्न घटनाक्रमों का जो प्रभाव हमारे दैनिक जीवन पर पड़ता है, साहित्य इस प्रकार के रचनात्मक विद्या की मार्मिक अभिव्यक्ति है । विभिन्न विद्याओं जैसे एकांकी कविता, गीत,संवाद लेखन,गजल ,कहानी,गीत उपन्यास, , शायरी यात्रा वृत्तांत, निबंध लेखन आदि साहित्यिक विद्याओं में लेखक अपने प्रतिभाशाली लेखनी से जाने जाते हैं । पुरन्तु एक से अधिक साहित्यिक विधाओं का में अपना लोहा मनवाने वाले जिसे बहुआयामी रचनात्मक कौशल हासिल हो बहुमुखी रचनाकारों में शामिल करना या पहचाना जाना अतिशयोक्ति नहीं होगा । हर समुदाय ,हर उम्र के लिए हर वर्ग के लिये एक सामान पीड़ा महसूस करना गुलजार जैसे बहुमुखी रचनाकार के मौजूद होने का कुशल प्रमाण देता है ।इनकी भाषा और उनके मुहावरे भी साहित्य के हाशिये पर एक अस्पृश्य – सा अस्तित्व बनाये हुए हैं । शिक्षित सम्पन्न और सम्भ्रान्त जनों को ये प्रायः अभद्र , अशालीन और यहाँ तक कि अश्लील भी लगते हैं पर फिल्मों में समाज के तलछट पर जी रहे इस वर्ग को पूरे विश्वसनीय ढंग से पेश करने के लिए न केवल इस वर्ग को इसकी पूरी बारीकियों के साथ जानना जरूरी है बल्कि इनकी बोलचाल की भाषा , गाली – बोलियों और इनके खास मुहावरों का ज्ञान भी आवश्यक है । गुलजार , एक कथाकार और कवि के रूप में अपने पैसे पर्यवेक्षण क्षमता के चलते । (1)

सर्वहारा वर्ग के लोगों की जिन्दगी , बोलचाल – व्यवहार आदि को अपनी रचनाओं में बेहद बारीकी से पेश करते हैं । उसी विश्वसनीय ढंग से गुलजार ने

सिनेमा में इस वर्ग के पात्रों पर फिल्माये गये तमाम अविस्मरणीय गीत लिखे हैं । प्रतिभा (गीतकार गुलजार वास्तव में भारतीय सिनेमा के युगपुरुष हैं , इतनी बहुमुखी कथाकार , पटकथा लेखक , निर्माता , निर्देशक) एक साथ शायद ही किसी व्यक्ति में देखने को मिले ।

मूल शब्द: महरूम, बहुआयामी, त्रिवेणी, किरदार, पटकथा, वेशभूषा, मृदभाषी और मितभाषी, पंजाबी, उर्दू, रिफ्यूजी, बंटवारे, कैरियर आदि ।

प्रतावना – गुलजार बहुमुखी एक प्रतिभाशाली रचनाकार के रूप में सामने आते हैं और गुलजार हर उम्र के लिये, हर मौसम के लिये, सबकी मार्मिक या काल्पनिक भावनाओं को अपनी कलम से किताबों में उतार देते हैं । गुलजार का सारा रचनात्मक दायरा गीत , शायरी, गजल, कविता , कहानी , तक ही नहीं सीमित नहीं रहा बल्कि गुलजार को त्रिवेणी छंद के जनक भी कहा जाता है

इसके अतिरिक्त लेखक गुलजार को काल्पनिक, मार्मिक, बाल साहित्य लेखक, रोमांटिक, भावुक, प्रगतिशील और पूर्व प्रेमी लेखक के रूप में भी जाना जाता है ।

गुलजार हिंदी, उर्दू, पंजाबी भाषाओं के कवि हैं इसके अलावा बंगला, मारवाड़ी, भोजपुरी जैसी अन्य भारतीय भाषाओं पर भी गुलजार ने अपनी रचनाओं में बच्चों के लिये बाल साहित्य लिखा, विभाजन का दर्द , बेरोजगारी, एकता की भावना , आदि जीवन के विभिन्न पड़ावों और हर उम्र के लिए अपनी कलम चलाई गुलजार का हृदय हमेशा करुणा से द्रवित रहा इसी करुणा की सियाही से साहित्य निर्माण के लिये अपनी कलम चलते गए गुलजार का सम्पूर्ण साहित्य चाहे गीत, कविता, कहानी फिल्म निर्माण , संवाद लेखन सबमें करुणा, रोचकता, सहजता दिखाई देती है ।

जीवन परिचय:

मेरा नाम सोचा न था , है कि नहीं किसी ने

‘अमा ’ कह के बुला लिया एक ने

‘अजी ’ कह के बुलाया दूजे ने

अबे ओ ' यार लोग कहते हैं ।
जो भी यूँ जिस किसी के जी आया
उसने वैसे ही बस पुकार लिया
तुमने एक मोड़ पर अचानक जब
मुझको ' गुलजार ' कह कर दी आवाज
एक सीपी से खुल गया मोती
मुझको एक मानी मिल गया जैसे
आह , ये नाम खूबसूरत है
फिर मुझे नाम से बुलाओ तो !!....(2)

गुलजार का विविध साहित्य पढ़ने सुनने को मिलता है ।

लेखक गुलजार को वर्ष 2002 में उनकी कहानी "धुआँ" के लिए साहित्य अकादमी पुरस्कार मिला इसके अलावा इन्हें तृतीय उच्चतम नागरिक सम्मान ' पद्मभूषण ' से वर्ष 2004 में सम्मानित किया गया है। वर्ष 2009 में 'जय हो' गीत के लिये ऑस्कर पुरस्कार से सम्मानित किया गया । साल 2008 में अकादमी पुरस्कार, 2010 में ग्रेमी पुरस्कार से सम्मानित किया गया । फिल्मों के लिये गुलजार को दादा साहिब फाल्क अवॉर्ड से भी सम्मानित किये जा चुके हैं ।
(3)

मशहूर लेखक गुलजार 18 अगस्त 1934 को पाकिस्तान के दीना में जन्मे थे । वह पंजाबी सिख परिवार से रखते हैं उनकी माता का नाम सुजान और पिता का नाम माखन सिंह कलरा था । भारत पाकिस्तान के बीच हुए बँटवारे के बाद गुलजार परिवार सहित दिल्ली में रहने लगे ।

विभाजन के बाद उनके परिवार की आर्थिकी स्थिति बहुत दयनीय थी इसलिए गुलजार को लेखनी से गुलजार पहले दिल्ली में एक गैराज में मोटर मेकेनिक का काम किया करते थे । वह एक्सीडेंटल कारों की मुरमत किया करते हैं और कार पर रंग लगाने के साथ साथ समय मिलने पर वो उसी गैराज में कविता लिखने का कार्य भी शुरू किया कहते हैं । गुलजार रविंद्रनाथ टैगोर की कविताओं का अनुवाद किया करते थे इसी दौरान फिल्म निर्देशक बिमलरॉय से मिलने के बाद और साहित्य में अपना कैरियर बनाए के लिए सन 1960 में

गुलजार मुंबई में आकर वहाँ बिमल रॉय के सहायक के रूप में काम करना शुरू कर दिया । बंदिनी फिल्म के लिए गुलजार ने अपने कैरियर के पहला गाना लिखा मोरा गोरा अंग लेइले ,मोहे शाम रंग देईदे, इसके बाद गुलजार असंख्य बॉलीवुड फिल्मों के लिए गाने लिखते ही चले गए ।(4)

गुलजार ने 70 के दशक में मशहूर अभिनेत्री राखी के साथ परिणय सूत्र में बंध गए । राखी और गुलजार के घर एक बेटी का जन्म हुआ जिसका नाम मेघना रखा मेघना गुलजार भी अपने ही पिता केके नक्शेकदम पर चलकर फिल्म निर्देशन का कार्य कर रही है ।

पेहराव (वेशभूषा)

गुलजार जहां भी दिखाई दे , गुलजार सफेद कुर्ता – पाजामा लाल बेल्ट वाली घड़ी ,और काले रंग के जूतों पर सफेद कुर्ता – पाजामा गुलजार का पेहराव है । गुलजार को सादा पहनावा और सफेद लिबास पसंद हैं ।

गुलजार का बाल साहित्य

गुलजार कहते हैं, मैं आज भी बच्चा हूँ ! मैं आज भी खेलना चाहता हूँ , कहते हैं बचपन मे गुलजार का मातृत्व वात्सलय छिन्न गया था । बचपन मे गुलजार को खिलौने की जगह मोटर गैराज में दुर्घटनाग्रस्त कारों को ठीक करने वाले औजारों से खेलना पड़ा ,वहीं से गुलजार अपने बचपन की स्मृतियों को खोने ,पाने के के आँकलन से गुलजार का हृदय एक बच्चे के हृदय में परिवर्तित हो गया जिससे उन्होंने बच्चों के लिए बाल साहित्य लिखा ।

बोस्कीयना में गुलजार लिखते हैं:

बाल साहित्य में बच्चों के लिए जितना काम गुलजार साहब का है , बड़े से बड़ा साहित्यकार भी उनसे प्रेरणा ले सकता है । गुलजार बच्चों के लिए लिखते हैं , फूल चड़ी पहन के फूल खिला है । जब वह बच्चों के लिए लिखते हैं तो खुद एक बच्चे की तरह नजर आते हैं । (5)

गुलजार द्वारा लिखी गयी 'बाल साहित्य की पुस्तकें

बोसकी का पंचतंत्र ।

पोटली बाबा की कहानियां ।

समय का खटोला ।
राजा कपि ।
बेसुरा ढोड़ू ।
बोसकी के ताल दृ पाताल ।

विभाजन की समस्या और गुलजार
हम सब भाग रहे थे रिफ्यूजी थे
माँ ने जितने जेवर थे,
सब पहन लिये थे।
बाँध लिये थे....
छोटी मुझसे.... छह सालों की
दूध पिला के, खूब खिलाके
साथ लिया था।
मैने अपनी ऐक "भमीरी"
और ऐक "लाटू"
पजामे मे उड़स लिया था।
रात की रात हम गाँव छोड़कर
भाग रहे थे, रिफ्यूजी थे....
आग धुएँ और चीख पुकार के
जंगल से गुजरे थे सारे
हम सब के सब घोर धुएँ
मे भाग रहे थे।
छोटी मेरे हाथ को पकड़कर दौड़ रही थी
एकाएक छोटी का हाथ मुझसे छूट गया और वो वहीं रह गयी

वहीं उस दिन फेंक आया था अपना बचपन । (6)

देश विभाजन भारत और पाकिस्तान दोनों देशों की पीड़ा उनके उनकी मानसिक स्मृतियों में अभी भी जिन्दा है । इस दुर्भाग्यपूर्ण बंटवार पर राजनीतिज्ञों , धर्म के विद्वानों , इतिहासकारों , बुद्धिजीवियों का अपना – अपना नजरिया है , गुलजार कहते हैं कि इस विभाजन पर , उन असंख्य बदनसीब लोगों का पक्ष जानने की कोशिश किसी ने नहीं की , जिन्होंने धार्मिक आधार पर दंगों में अपने प्रियजनों को खोया था ।

विभाजन पर एक जगह गुलजार कहते हैं :-

“ किस्से लम्बे ने लकीरां दे, गोली नाल गल कर दे बोल चुभदे ने वीरां दे ”

“किस्से लम्बे ने लकीरां दे ,मिट्टी विच लोहू रल्या रांझे मर गये हीरां दे ! ” (7)

इसी आत्मीयता के भाव से गुलजार की कविता ‘ लकीरें ’ की सहज हो याद आती है । लकीरें हैं , तो रहने दो किसी ने रूठ कर , गुस्से में शायद खींच दी थी, इन्हीं को अब बनाओ पाला और आओ कबड्डी खेलते हैं ।(8)

गुलजार की लेखनी में उनकी अपनी डायरी के पन्ने न होकर उन लाखों बेघरों की हकीकत हैं , जिन्होंने 1947 के विभाजन के चलते अपना घर संसार और दोस्तों के साथ – साथ अपना बाल जीवन भी खोया है । ‘ इसी बँटवारे के चलते , उनकी कहानी’ रावी पार ’ के मुख्य पात्रों का सब कुछ लुट गया , पर बेघर हुए ऐसे लोग , इतिहास में केवल एक संख्या के रूप में जिन्दा है । उनका लुटना – पिटना , बँटवारे के दौर की अनेकों कहानियों में न केवल दर्ज है , बल्कि समय के साथ – साथ ऐसी रचनाएँ भी उस इतिहास का एक जरूरी हिस्सा बनती जा रही हैं । क्योंकि दोनों देशों के सरकारी इतिहास में नेहरू – जिन्ना – गाँधी जैसे लोगों का तो सविस्तार वर्णन है , पर अनगिनत दर्शन सिंह जैसों पीड़ितों का जिक्र नहीं है । (9)

गीतकार के रूप में गुलजार

सिनेमा के सौ बर्ष से भी अधिक इस यात्रा में गीत संगीत तब से उसके साथ है,जब वह मौन से मुखर हुआ ।हिंदी सिनेमा के गीतों से पूरा भारतीय समाज न केवल मनोरंजन करता रहा बल्कि ये गीत उसके सुख दुख के साथी भी रहे हिंदी सिनेमा का साथ सत्तर के दशक अपने विषयो का चयन ,सामाजिक सरोकारों के कारण अगर सवर्ण युग कहलाता है तो उसमें साहित्यिक दर्जे के

गीतों का भी कम योगदान नहीं है ।सन 1963 की अपनी पहली फिल्म बंदिनी में मात्र एक गीत" मोरा गोरा अंग लेई ले मोहे शाम रंग देई दे "गुलजार ने अपनी शसक्त उपस्थिति दर्ज करवाई । गुलजार आम तौर पर एक रोमांटिक गीतकार के रूप में देखने को मिलते है इसलिए ऐसे शब्दों का इस्तेमाल वहाँ दिखाई नहीं देता । लेकिन जहां नज्म में हालात की मांग हो वहां गुलजार ऐसे अल्फाज से हिचकिचाते नहीं है । गुलजार अपनी नज्मों में बोलचाल की भाषा के इस्तेमाल पर भी जोर देते है ।,गुलजार द्वारा लिखे गए गीतों का दायरा बहुत दूर तक है , उनके गीतों से ये प्रतीत होता है कि गुलजार की कलम की पीड़ा किसी एक विशेष वर्ग के लिये नहीं बल्कि सबके लिए है ।

गुलजार की चाहत पूर्ण प्रेम की है , चाहे वह दो सजीव प्राणियों के बीच हो या प्रकृति और मन के बीच । इनके गीत आम आदमी के पीछे छूट गए सपनों को सामने ले आते हैं ।

जहाँ वे ' छोटी – छोटी बातों की हैं यादें बड़ी ' (आनन्द) और ' एक सौ सोलह चाँद की रातें एक तुम्हारे कांधे का तिल" (इजाजत)फिल्म के बेहतरीन गाने गुलजार ने लिखें ।(10)

एक फिल्म निर्देशन के रूप में गुलजार

अर्देशिर ईरानी द्वारा 1931 में निर्देशित फिल्म 'आलम आरा' के साथ भारतीय फिल्मों ने साइलेंट युग से निकल कर टॉकी में प्रवेश किया । इस महत्वपूर्ण उपलब्धि ने भारतीय फिल्म मनोरंजन को एक उद्योग के रूप में विकसित होने के लिए एक ठोस जमीन प्रदान की और सिनेमा को मनोरंजन के एक असरदार माध्यम के रूप में प्रतिष्ठित किया । 1971 से 1980 तक बनी गुलजार की फिल्मों में सहज,सरल और स्वाभाविक अभिनय का महत्व दिया गुलजार ने अपनी पहली फिल्म 1971 'मेरे अपने' मे एक अभूतपूर्ण फिल्म निर्देशक के रूप में अपनी पहचान कायम की उसके बाद आई उनकी दूसरी फिल्म 1975' आंधी' में तत्कालीन समय की सच्चाई को बेहतर समझा जा सकता है । हिंदी सिनेमा के इस दौर में ,गुलजार शायद सबसे भिन्न निर्देशक थे । स्वयं एक स्वतंत्र साहित्यकार होने के चलते वह कथा बचाक या स्टोरी टेलिंग की बारीकियां बखुबी जानते थे । साथ मे कवि होने के लाभ उन्हें फिल्मों में एक सफल गीतकार होने के रूप में मिला । (11)

जिस गुलजार ने विभाजन के पश्चात भर आकर पेट भरने के लिए गेराज में काम किया हो, उस गुलजार की कलम से इतना भावपूर्ण सृजन सामने आया जिससे गुलजार को भारतीय सिनेमा के पितामह बनने की स्थिति आ जाये, ये कोई मामूली बात नहीं है। इस सदन को इस तपस्या को, इस समर्पण को एक रवानी देने में, एक मुकाम तक पहुंचाने में सलिल चौधरी, शंकर जयकिशन, एसडी बर्मन, हेमंत कुमार, खय्याम, मदन मोहन, लक्ष्मकांत प्यारे लाल, भूपेन हजारिका, एआर रहमान, विशाल भारद्वाज का योगदान कम नहीं था, जिनसे गुलजार को प्रोत्साहन मिला (12) हिंदुस्तान के सिनेमा प्रेमियों, साहित्य प्रेमियों ने भी गुलजार का बहुत साथ दिया इस प्रकार गुलजार की कलम से शब्दों के सितारे कागज पर उतरते रहे और सिनेमा के सुनहरे पर्दे को जीवंत करते रहे

एक करुण कवि गुलजार

कविता वो करुणा है जो मजदूरन के श्रम को छाला और छाले की पीड़ा को निराला बना देती है। (13) लेखक गुलजार भो हिंदी के सूर्यकांत त्रिपाठी निराला की तरह करुण भाव में अधिकांश अपनी रचनाएं लिखी। निराला के करुण हृदय का आलंबन उसकी पुत्री सरोज थी और तत्कालीन सामाजिक परिस्थितियाँ तो गुलजार के कारण न हृदय का आलंबन था उसका पथरीला बचपन और तत्कालीन विभाजन की समस्या। गुलजार ने जीवन में जहां उन्हें ऊंचे, नीचे पथरीले, नीम रोशन सड़कों दृगलियों से लेकर चकाचौंध भरे शहरों से गुजरने का मौका दिया, वही उन्होंने उन निचली गहराईयों में जी रहे लोगों की बदहाल जिंदगी को न केवल करीब से देखा, बल्कि उसे अपनी कहानियों में रोशन भी किया, जिसमें करुणा में महक सदा उनकी रचनाओं में साथ रही है।

करुण भाव का उदाहरण गुलजार की रचनाओं में देखने को मिलता है जिसमें एक आर्थिक स्थिति से ग्रस्त पात्र को कैसे अपनी इच्छाओं से महरूम होना पड़ता है :-

माँ ने जिस चाँद सी दुल्हन की दुआ दी थी मुझे

आज की रात वो फुटपाथ से देखा मैंने

रात भर रोटी नजर आया वो चाँद मुझे (14)

निष्कर्ष:-

गुलजार ने हर उस पीड़ित जिंदगी की तमाम खुशियों से महरूम लोगों की जिन्दगी और के करीब रहे हैं और बार – बार उनकी जिंदगी और उनके सामाजिक परिवेश को जब भी अपने गीतों में सामने लाते रहे हैं । एक पूर्व प्रेमी लेखक के रूप में अपनी लेखनी को उखेरते रहे चाहे वो शायरी हो या संवाद लेखन या फिल्म के लिए लिखी स्क्रिप्ट ,उनकी लेखनी में करुणा और विरह की झलक देखने को मिलती है । हर वर्ग चाहे वो समाज की आर्थिक सामाजिक बदहाली के शिकार होकर न केवल समाज की मुख्य धारा से कट कर हाशिये पर बस रहा है ,गुलजार ने उनकी पीड़ा को भी समझा और अपने साहित्य में उनको स्थान दिया । गुलजार वास्तव में भारतीय साहित्य और सिनेमा के युगपुरुष है इतनी बहुमुखी प्रतिभा शायद एक साथ किसी अन्य लेखक में देखने को मिले ।

आज गुलजार निरंतर अपनी प्रतिभा के अनुरूप कविता लेखन का काम कर रहे हैं , कोई भी व्यक्ति अपने परिश्रम और लगन से किसी एक क्षेत्र में खास मुकाम हासिल तो कर सकता है । लेकिन वहीं कोई व्यक्ति अलग – अलग क्षेत्र में हाथ आजमाये और उनमें अलग – अलग खास मुकाम बनाता चले । यह गुलजार ही कर सकते हैं । उनके काम का दायरा अत्यंत ही विविध है । बावजूद इसके वे बिना थके और बिना खुद को दोहराए अपने सृजन के काम में अनवरत रूप से संलग्न हैं । इतने बृहद दायरे के साथ सृजन का वैविध्यपूर्ण कार्य तभी संभव हो सकता है , जब कोई सम्पूर्ण सिंह कालरा गुलजार में तब्दील हो जाए । लेकिन यह तब्दीली इतनी आसान नहीं है और ना ही आसान है किसी और का सम्पूर्ण सिंह कालरा से गुलजार बन जाना, जो अपनी बहुमुखी प्रतिभा से हर प्रकार के साहित्यिक विद्याओं को गुलजार कर रहे है ।

संदर्भ ग्रंथ सूची :-

- 1-जीरो लाइन पर गुलजार:अशोक भौमिक पृष्ठ संख्या 16 ।
- 2 बोस्कीयना :यशवंत व्यास पृष्ठ संख्या 15 ।
- 3 शब्दों से परे:डॉ.सोना सिंह पृष्ठ संख्या 65 ।
- 4 जीरो लाइन पर गुलजार:अशोक भौमिक पृष्ठ संख्या 15
- 5 .बोस्कीयना :यशवंत व्यास मिश्र पृष्ठ संख्या 27 ।
- 6 अबाज में लिपटी खामोशी :गुलशेर भट्ट पृष्ठ संख्या 48 ।
- 7.जीरो लाइन पर गुलजार :अशोक भौमिक पृष्ठ संख्या 20 ।

- 8.जीरो लाइन पर गुलजार:अशोक भौमिक पृष्ठ संख्या 22 ।
- 9.जीरो लाइन पर गुलजार:अशोक भौमिक पृष्ठ संख्या 20 ।
- 10.वो जो है :मेघना गुलजार पृष्ठ संख्या 147 ।
- 11.शब्दों से परे :डॉ.सोना सिंह पृष्ठ संख्या 101 ।
- 12 जीरो लाइन पर गुलजार :अशोक भौमिक पृष्ठ संख्या 100 ।
- 13.सरोज स्मृति:—सूर्यकांत त्रिपाठी निराला
- 14.त्रिवेणी:गुलजार पृष्ठ संख्या 12 ।

राकेश कुमार शोधार्थी

पीएचडी हिंदी निर्वाण विश्वविद्यालय जयपुर

राजस्थान । मोबाइल न.9418733608